

पमरे ने 10 माह में 45 मिलियन टन से अधिक माल लदान हासिल किया

जबलपुर 07 फरवरी। पश्चिम मध्य रेल के जबलपुर, भोपाल एवं कोटा तीनों मण्डल माल लदान में लगातार वृद्धि के लिए निरंतर प्रयासरत है। इसी के परिणामस्वरूप पश्चिम मध्य रेल महाप्रबंधक श्रीमती शोभना बंदोपाध्याय के मार्गदर्शन में तथा वाणिज्य एवं परिचालन विभाग के अधिकारियों व कर्मचारियों द्वारा आपसी समन्वय से कार्य करते हुए रेल राजस्व बढ़ाने के लिए लगातार प्रयास किये जा रहे हैं।

इस चालू वित्तीय वर्ष के दौरान संचयी आधार पर पश्चिम मध्य रेल द्वारा पिछले वर्ष की 42.78 एमटी के माल लदान की तुलना में 45.46 एमटी की माल लदान हासिल की गई, जोकि पिछले वर्ष की इसी अवधि के माल लदान की तुलना में 02.68 एमटी का सुधार है। अकेले जनवरी 2023 में 4.66 एमटी के लदान की तुलना में जनवरी 2024 के महीने के दौरान 05.29 एमटी का प्रारंभिक माल लदान हासिल किया गया है, जोकि पिछले वर्ष की तुलना में लगभग 13 प्रतिशत का सुधार है।

उल्लेखनीय है कि गुड्स टैफिक बढ़ाने के लिए पमरे मुख्यालय और तीनों मंडलों द्वारा कार्गो टर्मिनल्स को बढ़ावा देने के लिए "गति शक्ति मल्टी मॉडल कार्गो टर्मिनल" (जीसीटी) विकसित किए जा रहे हैं। फ्रेट लोडिंग को बढ़ावा देने के लिए व्यापार विकास इकाइयां (बीडीयू) की पहल की जा रही हैं। इसके तहत नये लोडिंग स्ट्रीम से गुड्स टैफिक को बढ़ावा दिया जा रहा है। इसके अतिरिक्त मालगाड़ियों की औसत गति में वृद्धि करके रेल खण्ड की क्षमता में वृद्धि और इन्फ्रास्ट्रक्चर को बढ़ाया गया और ऑपरेशनल सुधार भी किए गए। कई माल गोदामों में राउण्ड द क्लॉक यानि चौबीस घंटे लोडिंग एवं अनलोडिंग सेवाएं दी जा रही। गुड्स टर्मिनल की वर्किंग में सुधार एवं मालगाड़ियों के डिटेन्शन को कम किया गया है। इससे मालगाड़ियों के संचालन में तेजी आई और माल ढुलाई में वृद्धि हुई।

पश्चिम मध्य रेल द्वारा माल लदान की उत्तरोत्तर वृद्धि के लिए आगे भी निरंतर प्रयास जारी रखे जाएंगे।

संख्या : पमरे/मुख्या/मुजसअधि/प्रेस विज्ञप्ति/740/2024

दिनांक 07.02.2024

सम्माननीय संपादक,

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग प्रदान करें।

मुख्य जनसंपर्क अधिकारी
पश्चिम मध्य रेल, जबलपुर